
चींटी भोजपत्र के पेड़ के बिल्कुल ऊपर चढ़ गई और 
वहां से नीचे देखने लगी. वो एक पत्ते पर बैठ गई 
और उसने खुद से कहा, "मैं यहां थोड़ी देर आराम 
करूंगी और फिर वापस नीचे उतरकर जाऊंगी." 

चींटी परिवार में नियम बहुत सख्त होते हैं: सूरज ढलने से 
पहले सभी चींटियों को जल्दी से घर वापिस आना होता है. 


यदि कोई चींटी देरी से पहुंचती है, तो उसे रात बाहर बितानी 
पड़ती है. 

"मेरे पास बहुत समय है. मुझे नीचे उतरने में 
ज़्यादा देर नहीं लगेगी," उसने खुद से कहा. 

वो जिस पत्ते पर बैठी थी वो पीला और सूखा था. 
अचानक एक हवा का झोंका पत्ते को शाखा से तोड़कर 
ऊपर उड़ाकर ले गया. चींटी अपने प्राण बचाने के लिए 
पत्ते को कसकर पकड़े रही. 

तेज़ हवा, पत्ते को घास के मैदान में ले गई और वहाँ वो एक 
चट्टान पर जाकर गिरा. टक्‍कर से चींटी के पैरों में चोट लगी. 
मैं अब कभी भी घर वापस नहीं लौट पाऊंगी. अगर मेरे पैरों 
में दर्द न होता तो मैं कुछ ही समय में ही घर वापस पहुँच 
जाती..." 

चींटी ने चारों ओर देखा. उसे एक इंचवर्म दिखाई दिया. 
उसके कुछ पैर आगे थे और कुछ पैर पीछे थे. 


"क्या तुम मुझे घर नहीं ले जाओगे? मेरे सारे पैर दर्द कर 
रहे हैं," चींटी ने कहा. 


"ठीक है. मेरी पीठ पर चढ़ जाओ." 

चींटी, इंचवॉर्म की पीठ पर चढ़ गई. इंचवर्म ने अपनी पीठ मोड़ी और वो अपने 
पिछले पैर आगे लाया. उसने उन्हें अपने सामने के पैरों के पीछे इस प्रकार रोका 
जिसकी उसकी पूँछ उसके सिर के ठीक पीछे रहे. फिर उसने अचानक अपने अगले 
पैर ज़मीन से उठाकर हवा में उठाए. फिर वो नीचे गिरा. और इस तरह वो आगे 
बढ़ा. इस बीच, चींटी बार-बार ऊपर-नीचे, ऊपर-नीचे हो रही थी और उसके पैर बार- 
बार ऊपर-नीचे उड़ रहे थे. "मैं अब वो और बर्दाश्त नहीं कर सकती! तुम तुरंत 
रुको नहीं तो मैं तुम्हें काटूंगी!" 

इंचवॉर्म रुक गया और फिर वो ज़मीन पर फैल गया. चींटी उछल्कर उसके ऊपर से 
कूद गई. चींटी मुश्किल से अपनी सांस ले पा रही थी. उसने चारों ओर देखा और उसे 
कटी हुई घास से ढका एक घास का मैदान दिखाई दिया. डैडी-लॉन्ग-लेग्स नाम की 
मकड़ी अपने ऊंचे और लंबे पैरों पर वहां चल रही थी. उसके पैर ऊंचे बांसों की तरह थे 
और उसका सिर उनके बीच ऊपर-नीचे झुका हुआ था. "मकड़ी, क्या तुम मुझे घर नहीं 
ले जाओगी? मेरे सारे पैर दर्द कर रहे हैं 


"ठीक है, मेरे ऊपर चढ़ जाओ." 

चींटी को मकड़ी के पैर के ऊपर घुटने तक चढ़ना था, और फिर उसके 


घुटने से नीचे उसकी पीठ तक सरकना था. मकड़ी ने अपने लंबे पैरों 
को हर तरफ हिलाना शुरू कर दिया, एक इधर, दूसरा उधर. 
जल्द ही चींटी उस तरह की हलचल सवारी से थक गई. वो मकड़ी 


को काटने के लिए तैयार ही हो रहा थी लेकिन तभी वो एक समतल, 
स्थान पर पहुँचे. 

मकड़ी रुक गई. "उतर जाओ. उस बीटल (भृंग) 
को देखो? वो मुझसे कहीं अधिक तेज़ है 

चींटी उतर गयी. "बीटल, बीटल, क्या तुम मुझे घर नहीं 
ले जाओगे? मेरे सारे पैर दर्द कर रहे हैं 


"ठीक है. तुम मेरे ऊपर सवारी कर सकती हो 

जैसे ही चींटी, बीटल की पीठ पर चढ़ी, वे तीव्र गति से आगे 
बढ़ने लगे. छह पैरों वाली बीटल इतनी आसानी से सरपट 
दौड़ा मानो वो आकाश में उड़ रहा हो. वे शीघ्र ही एक आत्ू 
के खेत में पहुँचे. 

"तुम उतर जाओ. मैं आलू की ऊपर-नीचे वाली कतारों में 
से नहीं जा सकता. वे मेरे लिए बहुत ऊंची हैं. बेहतर 
होगा कि तुम अपने लिए कोई अन्य सवारी ढूंढो 

चींटी को उतरना पड़ा. आलू की बेलें शायद एक घना जंगल रही होंगी, क्योंकि उस 
खेत पार करने में चींटी को पूरा दिन लग जाता. लेकिन तभी चींटी ने एक आवाज़ 
सुनी: "आओ चींटी, मेरी पीठ पर बैठ जाओ और हम यहाँ से निकल जायेंगे!" चींटी 
यह देखने के लिए मुड़ी कि वो कौन है. उसने एक छोटा सा पिस्सू देखा. 

"तुम मुझे लेकर कभी भी जमीन से नहीं हिल पाओगे. देखो, तुम कितने छोटे हो!" 
तुम्हें लगता है कि तुम इतनी बड़ी हो? चलो, मेरी पीठ पर चढ़ जाओ." 

आख़िरकार चींटी पिस्सू की पीठ पर बैठने में कामयाब हुई, 
हालाँकि उसके पैर दोनों ओर त्रटके हुए थे. 


"कस के पकड़कर बैठी रहो." 

पिस्सू ने अपनी मजबूत पिछली टाँगें नीचे दबाईं. मुड़ने के बाद उसकी 
टांगे बिल्कुल छोटी स्प्रिंग की तरह बन गईं. फिर उछलकर पिस्सू ने आलू 
की पहली कतार पार की. दूसरी उछाल में उसने दूसरी कतार पार की. 


"क्या तुम बाड़ को छलांग लगाकर पार कर सकते हो?" चींटी ने पूछा. 


"नहीं, बाड़ मेरे लिए बहुत ऊंची है. तुम टिड्डे से पूछो. शायद वो कर पाए." 

"टिड्डे, क्या तुम मुझे घर नहीं ले जाओगे? 
मेरे सारे पैर दर्द कर रहे हैं 


"अच्छा, मेरे ऊपर बैठ जाओ." 

चींटी, टिडडे की पीठ पर चढ़ गई. 

टिडडे ने अपने पिछले पैरों को आधा मोड़ा और फिर उन्हें तुरंत सीधा 
किया. इससे वो तेज़ी से हवा में ऊपर उड़ा. तभी टिडडे ने अचानक तेज 
कर्कश आवाज़ के साथ अपने पंख खोले और वो बाड़ के ऊपर से उड़ 
गया. फिर वे बाड़ के दूसरी ओर जमीन पर आकर बैठे. 

मैं यही तक मैं जा रहा था. तुम्हें यहीं उतरना होगा," टिड्डे ने कहा. 
चींटी को सामने एक नदी दिखाई दी. वो कभी भी उसे तैरकर पार नहीं 
कर पाएगी. सूरज अब काफी नीचे आ चुका था. 


मैं नदी के उस पार छलांग भी नहीं लगा सकती. नदी बहुत चौड़ी है. 
लेकिन रुको! मैं एक वॉटरबग को बुलाऊंगी! वो मुझे नदी पार करा 
देगा," चींटी ने कहा. फिर टिडडे ने आरी के काटने की आवाज निकाली. 

जल्द ही पैरों पर एक छोटी सी नाव सरकती हुई आई. जब चींटी 
उसके करीब पहुंची तो उसने देखा कि वो कोई नाव नहीं थी. वो 
वॉटरबग था. "वॉटरबग, क्या तुम मुझे घर नहीं ले जाओगे? मेरे सारे 
पैर दर्द कर रहे हैं 


"ठीक है, तुम मेरे ऊपर बैठ जाओ." 

जैसे ही चींटी वॉटरबग की पीठ पर चढ़ी. वॉटरबग पानी को तीरती हुई ऐसे आगे 
बढ़ी, मानो वो जमीन पर दौड़ रही हो. "क्या आप और तेजी से नहीं जा सकते? 
कृपया कोशिश करें. अगर मुझे देर हो गई तो चौकीदार मुझे अपने बिल के अंदर 
नहीं घुसने देंगे." 

मैं कोशिश करूंगा," वॉटरबग ने कहा और फिर वो जितनी तेजी से तैर सकता था, 
तैरा. उसने अपने पिछले पैरों से जोर से धक्का दिया और वो फिर ऐसे फिसला 
मानो वो बर्फ पर स्केटिंग कर रहा हो. कुछ ही देर में वे दूसरे किनारे पर पहुंच गए. 

"क्या तुम जमीन पर नहीं चल सकते हो?" 


"नहीं. ज़मीन बहुत कठोर है, और मेरे पैर वहां नहीं फिसलेंगे. 
बेहतर होगा कि अब तुम अपने लिए कोई दूसरी सवारी खोजो 

चींटी ने ऊपर देखा. सूरज पेड़ों के पीछे छिप गया. अफ़सोस! वो अब समय 
पर घर नहीं पहुँच सकती थी. 


वॉटरबग ने कहा, "हमारे रास्ते में तुम्हारे लिए एक मेबग आ रहा है 
सचमुच, वो बड़ा अनाड़ी मेबग था. नहीं, उस तरह की सवारी से कभी काम 
नहीं चलेगा! फिर भी, चींटी ने वॉटरबग की सलाह मानी और कहा, "मेबग, 
मेबग, क्या तुम मुझे घर नहीं ले जाओगे? मेरे सारे पैर दर्द कर रहे हैं 

फिर चींटी मेबग के सख्त हिस्से पर चढ़ गई. 

"तुम कहां हो?" 

"तुम्हारी पीठ पर." 

"मूर्ख! मेरे सिर पर चढ़ो." चींटी मेबग के सिर पर चढ़ गई. उसने वो एक अच्छा काम 
किया, क्योंकि एक क्षण बाद मेबग की पीठ दो भागों में विभाजित हो गई और उनके दो 
कठोर पंख बन गए जो बिल्कुल दो उल्टे चुल्लू की तरह थे. फिर उनके नीचे से रेशमी, 
पारदर्शी पंखों का एक जोड़ा खुला. वे कठोर शीर्ष पंखों की तुलना में लंबे और चोड़े थे. 

"हफ, हफ, हफ! मेबग ऐसे फुंफकारते हुए चला मानो वो कोई मोटर चालू कर रहा हो. 


"क्या आप जल्दी नहीं कर सकते, कृपया? कृपया?" मेबग ने कोई उत्तर नहीं दिया. वो 
बस हांफता रहा. फिर उसके पारदर्शी छोटे पंख हिलने लगे. फिर वे और भी तेजी से 
आगे बढ़े. ज़ज़! ज़ज़! टक-टक-टक! मेबग सीधे हवा में ऊपर उठ गया. चींटी ने देखा 
कि सूर्य का किनारा पृथ्वी को छू रहा था. टक-टक-टक! मेबग किसी बन्दूक की गोली 
की तरह हवा में उड़ा. 

फिर वहाँ भोजपत्र का पेड़ और उसके तल पर चींटी का बिल था. मेबग ने 
अपनी मोटर बंद कर दी और वो एक शाखा पर गिर पड़ा. 

मैं यहाँ से कैसे नीचे उतरूंगी? मेरे पैर दर्द कर रहे हैं. निश्चित रूप से मेरी 
गर्दन टूट जाएगी." 

मेबग ने कहा, "मैं तुम्हें नीचे लेकर नहीं जाऊंगा. तुम चींटियां बहुत जोर से 
काटती हो. इसलिए बेहतर होगा कि तुम नीचे जाने का खुद प्रबंध करो." 

चींटी ने चारों ओर देखा, लेकिन उसे केवल पत्तियाँ और शाखाएँ ही दिखाई दीं. वो कभी 
भी समय पर घर नहीं पहुंच पाएगी. और वो शाख से नीचे कूद भी नहीं सकती थी! 


अचानक उसने पास के एक पत्ते पर कैटरपिलर (इल्ली) को देखा, जो एक रेशमी धागे 
को घुमाकर बुन रहा था और उसे एक छोटी सी टहनी के चारों ओर लपेट रहा था. 
"कैटरपिलर, क्या तुम मुझे नीचे उतरने में मदद नहीं करोगे? अगर मुझे देर हो गई तो 
मुझे बाहर रात बितानी पड़ेगी." 


"मुझे परेशान मत करो. क्‍या तुम नहीं देख सकती हो कि मैं कितना व्यस्त हूं? 

"सभी ने मेरी मदद की. किसी ने मुझे इस तरह भगाया 
नहीं. केवल तुम ही एक ऐसे हो जो मेरी मदद करने से 
इनकार कर रहे हो." उसके बाद चींटी कैटरपिलर पर झपटी 
और उसने उसे काट लिया. 

कैटरपिलर आश्चर्यचकित रह गया. वो मुड़ा और पत्ते से लुढ़क गया. 
चींटी ने उसे कसकर पकड़ लिया. वे ज़्यादा नीचे नहीं गिरे, क्योंकि 
किसी चीज़ ने झटका देकर उन्हें थाम लिया था. वो कैटरपिलर का 
रेशमी धागा था अभी भी ऊपर एक टहनी से जुड़ा हुआ था. चींटी और 
कैटरपित्रर आगे-पीछे घूमते रहे और धागा लंबा और लंबा होता गया, 
खिंचता गया, फिर भी वो टूटा नहीं. 

इस बीच, बिल की सभी चींटियाँ अपनी सुरंगों 
के प्रवेश दवारों को ढकने में व्यस्त थीं. 

जल्द ही उन्होंने एक द्वार को छोड़कर बाकी 
सभी दरवाजे बंद कर दिए. 


चींटी, कैटरपिलर से फिसलकर उस खुले दरवाज़े 
में से बिल के अंदर घुस गई. 

उसी क्षण सूर्य अस्त हो गया. 


